

Kunsill Caritas Malta
ASSEMBLEA ĠENERALI
Is-Sibt, 30 t'Ottubru 2010

MERHBA
minn Monsinjur Victor Grech

Grazzi talli lqajtu l-istedina tal-Kunsill tal-Caritas għal din l-Assemblea Ġenerali bit-tema: "Il-Faqar u s-Sehem tal-Knisja Biex Jinqered il-Faqar."

Inkitbu diversi artikli; sar hafna stharrig dwar "id-deprivazzjoni materjali"; gie maghruf illi hemm qabza gmielha bejn il-paga minima nazzjonali u l-baskett tal-oġġetti u servizzi essenzjali tal-hajja; saru seminars u diskussjonijiet fuq il-mezzi tax-Xandir; ma naqsux l-istqarrijiet u l-proposti mill-Imseħbin Soċjali u l-Knisja, izda nistgħu ngħidu illi sar titjib sostanzjali fil-qagħda ekonomika ta' persuni u familji illi qegħdin jghixu taht il-livell tal-ghixien? Rajna xi caqliqiet pozittivi izda mhux bizzejjed biex min hu taht jiehu nifs ta' serhan.

1.0 Naghruf illi hadd minna m'ghandu l-bakketta magika biex intejbu l-qagħda ekonomika ta' madwar 15% tal-popolazzjoni f'Malta. Izda **nemmen illi jekk ikollna vizjoni komuni fejn irridu naslu, nahdmu aktar flimkien,** nedukaw il-familji biex izommu stil ta' hajja sostenibbli billi jaghrfu jieħdu deċizjonijiet ghaqlin fl-ghazliet li jagħmlu, jizdiedu l-impjegi bi dhul xieraq, u fuq kollox issir ri-distribuzzjoni tal-ġid u tikber il-kompettitivita' jista' fil-futur gejjieni jigi stabilit dhul minimu illi jiggerantixxi livell ta' hajja dinjituza għal kull persuna. **U l-Knisja fejn tidhol?**

1.1 Il-Knisja f'Malta għandha storja twila ta' għajjnuna u servizzi diretti ma' hutna fil-bzonn f'pajjiżna u barra minn xtutna. Ma nistghux ngħidu illi l-Knisja tat għajjnuna assistenzjali biss. Hija għenet fl-iżvilupp integrali tal-persuna fiċ-Ċentri ta' Riabilitazzjoni u Istituzzjonijiet (oħra) għat-tfal żgħażaġh u adulti bi htigijiet speċjali, iżda qed tinħass l-urgenza li niffokaw aktar fuq il-hidma għall-ġustizzja billi jingħata orjentament lejn azzjoni pubblika, impenn politiku, ekonomiku u kollettiv biex ikunu indirizzati l-kawzi tal-faqar ekonomiku u l-eskluzjoni soċjali (Sinodu Djoċesan).

1.2 **Il-Knisja f'Malta ma tistax taħbi l-wieċ tal-faqar** għaliex il-Knisja bhala istituzzjoni, kif ukoll bhala poplu ta' Alla, trid tagħmel l-għażla preferenzjali tal-fqir. Hija tipparteċipa fl-isforz kollettiv sabiex is-servizzi bażiċi tal-ħarsien soċjali jitqiegħdu fuq bażi sostenibbli, iżda l-hidma tal-Knisja għall-ġustizzja trid tkun dejjem imsieħba b'inizjattivi ta' qadi konkret għal min hu fil-bzonn.

Ser nikkkwota mid-Dokument Djakonija u Ġustizzja tas-Sinodu Djoċesan:

“Id-Djkonija li għandha tkun meqjusa bhala parti ċentrali tal-hidma ta' kull parroċċa, hija evangelizzazzjoni mmirata biex tilhaq lil kulhadd u mhux biss lin-nies qrib tagħna u minhabba illi s-servizz li tagħti l-Knisja huwa l-wiri ta' wieċ Kristu l-Feddej, dan jiffa responsabbiltà fuq l-għażla u l-kwalità tas-servizzi li nagħtu, u kif jiġu identifikati l-prijoritajiet soċjali tal-hidma ta' kull parroċċa.”

(Dokument tas-Sinodu Djakonija u Ġustizzja, 24)

2.1 “Dak li jiddistingwi s-Servizzi mogħtija mill-Knisja minn dawk mogħtija minn aġenziji oħrajn huwa illi fil-qadi dejjem għandhom jitharsu dawn l-aspetti:

- **iċ-Ċentralità tal-persuna umana**, għaliex il-bniedem huwa fiċ-ċentru ta' l-attenzjoni ta' Alla.

- **Is-Servizz ta' Kwalità** – b'opportunitajiet ta' żvilupp professjonali għall-istaff kif ukoll strutturi amministrattivi adegwati. Minhabba nuqqas ta' riżorsi finanzjarji, dan mhux dejjem jintlaħaq.
- **Servizz mogħti b'imhabba** nisranija u dedikazzjoni (*Dok: Djakonija u Ġustizzja, 25.*)
- **Shubija fil-Knisja** – Jiġifieri kollaborazzjoni ma' Entijiet fil-Knisja u Entitajiet oħra biex jiġu evitati d-duplikazzjoni tas-servizzi.
- **Shubija mal-Istat** fi proġetti illi fihom il-Knisja u l-Istat jaġmlu disponibbli r-riżorsi tagħhom.

Nawgura lic-Chairpersons, lill-Kelliema fiż-żewġ Panels joħorġu bi propositi konkreti illi jwasslu għall-azzjoni flimkien.

Nistennew ukoll il-parteciċipazzjoni ta' kulhadd.

